

LINJI GWIDA

LINJA TA' GWIDA TAL-BANK ĊENTRALI EWROPEW

tat-13 ta' Diċembru 2010

li temenda l-Linja ta' Gwida BĊE/2000/7 dwar l-istrumenti u l-proċeduri tal-politika monetarja tal-Eurosistema

(BĊE/2010/30)

(2010/794/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, partikolarment l-Artikolu 12.1 u l-Artikolu 14.3 flimkien mal-ewwel inċiż tal-Artikolu 3.1, l-Artikolu 18.2 u l-ewwel paragrafu tal-Artikolu 20 tiegħu,

Billi:

- (1) Biex tintlaħaq politika monetarja wahda tenhtieg definizzjoni tal-istrumenti u l-proċeduri li għandhom jintużaw mill-Eurosistema, li tikkonsisti fil-banek ċentrali nazzjonali (BĊNi) tal-Istati Membri li adottaw l-euro (minn issa "l quddiem l-Istati Membri partecipanti") u l-Bank Ċentrali Ewropew (BĊE), biex b'hekk din il-politika tkun tista' tiġi implimentata b'mod uniformi fl-Istati Membri partecipanti kollha.
- (2) Il-BĊE għandu l-awtorità li jstabbilixxi l-linji ta' gwida mehtieġa biex jimplementa l-politika monetarja wahda tal-Eurosistema, u l-BĊNi għandhom l-obbligu li jaġixxu skont dawn il-linji ta' gwida.
- (3) Il-Linja ta' Gwida BĊE/2000/7 tal-31 ta' Awwissu 2000 dwar politika monetarja u proceduri tal-Eurosistema⁽¹⁾, għandha tiġi emendata biex tirrifletti tibdil għall-qafas tal-politika monetarja tal-Eurosistema, b'mod partikolari: (a) biex jiġu introdotti kriterji ta' eligibbiltà għall-użu proprju ta' bonds tal-bank koperti li ma jikkonformawx mal-UCITS ma' ipoteki kummerċjali bhala l-assi sottostanti; (b) biex jiżdiedu d-depożiti b'terminu fiss bhala garanzija eligibbli għal operazzjonijiet tal-politika monetarja u l-kreditu intraday tal-Eurosistema; u (c) biex tiġi emendata

l-Appendiċi 5 tal-Anness I biex tirrifletti l-fatt li l-Estonja ser tadotta l-euro fl-1 ta' Jannar 2011 u li l-isem tal-Bank Ċentrali u l-Awtorità tas-Servizzi Finanzjarji tal-Irlanda nbidel,

ADOTTA DIN IL-LINJA TA' GWIDA:

Artikolu 1

Emendi għall-Anness I

L-Anness I tal-Linja ta' Gwida BĊE/2000/7 huwa emendat skont l-Anness ta' din il-Linja ta' Gwida.

Artikolu 2

Verifika

1. Il-BĊNi għandhom jgħaddu d-dettalji tat-testi u l-mezzi li permezz tagħhom huma għandhom il-ħsieb li jkunu konformi mal-paragrafi 1, 3 u 4 tal-Anness ta' din il-Linja ta' Gwida lill-BĊE sa mhux aktar tard mill-31 ta' Diċembru 2010.
2. Il-BĊNi għandhom jgħaddu lill-BĊE d-dettalji tat-testi u l-mezzi li permezz tagħhom huma għandhom il-ħsieb li jkunu konformi mal-paragrafu 2 tal-Anness ta' din il-Linja ta' Gwida, sa mhux aktar tard mit-8 ta' Jannar 2011.

Artikolu 3

Dhul fis-seħh

1. Din il-Linja ta' Gwida għandha tidhol fis-seħh jumejn wara l-adozzjoni tagħha.
2. Paragrafi 1, 3 u 4 tal-Anness ta' din il-Linja ta' Gwida għandhom jappliakw mill-1 ta' Jannar 2011.
3. Paragrafu 2 tal-Anness ta' din il-Linja ta' Gwida għandu japplika mill-1 ta' Frar 2011.

⁽¹⁾ ĠU Edizzjoni Speċjali bil-Malti, Kapitolu 10, Vol. 1, p. 268 sa 274.

*Artikolu 4***Indirizzati**

Din il-Linja ta' Gwida hija indirizzata lill-BĊNi tal-Istati Membri parteċipanti.

Magħmul fi Frankfurt am Main, it-13 ta' Diċembru 2010.

Għall-Kunsill Governattiv tal-BĊE

Il-President tal-BĊE

Jean-Claude TRICHET

ANNEX

L-Anness I tal-Linja ta' Gwida BĊE/2000/7 huwa emendat kif ġej:

(1) Fit-Taqsima 6.2.2, l-ewwel paragrafu jinbidel b'dan li ġej:

"Tliet tipi ta' assi mhux negozjabbli huma eliġibbli bhala garanzija fil-qafas wiehed għall-assi eliġibbli: depożiti b'terminu fiss minn kontropartijiet eliġibbli, klejms ta' kreditu u strumenti ta' dejn appoġġati minn ipoteki bl-implut mhux negozjabbli (RMBDs) (*).

(*) Bejn l-1 ta' Jannar 2007 u l-31 ta' Diċembru 2011, hemm sistema intermedja fis-sehh għal klejms ta' kreditu, li tippermetti lil kull BĊE li jagħzel il-limitu minimu għad-daqs tal-klejms ta' kreditu eliġibbli għall-finijiet ta' garanzija, apparti mill-użu transkonfinali, u biex jiġi deċiż jekk għandux jiġi applikat hlas għall-iprocessar. Mill-1 ta' Jannar 2012, ser ikun hemm fis-sehh sistema unifikata shiha."

(2) It-Taqsima 6.2.3 tiġi emendata kif ġej:

(a) Is-seba' paragrafu (il-hames paragrafu taht l-intestatura "Regoli għall-użu ta' assi eliġibbli") jinbidel b'dan li ġej:

"Id-dispożizzjonijiet ta' hawn fuq li jikkoncernaw rabtiet mill-qrib ma japplikawx għal: (a) rabtiet mill-qrib bejn il-kontroparti u korp tas-settur pubbliku taż-ŻEE li jkollu d-dritt li jiġbor it-taxxi, jew fil-każ fejn strument ta' dejn huwa ggarantit minn korp tas-settur pubbliku taż-ŻEE li jkollu d-dritt li jiġbor it-taxxi; (b) bonds tal-bank koperti mahruġin skont il-kriterji stabbiliti fl-Artikolu 22(4) tad-Direttiva UCITS; jew (c) każijiet fejn l-istrumenti ta' dejn huma protetti minn salvagwardji legali speċifiċi paragonabbli ma' dawk l-istrumenti mogħtija taht (b) bhall fil-każ ta' (i) RMBDs mhux negozjabbli li mhumiex titoli; jew (ii) bonds tal-bank koperti strutturati appoġġati b'self tal-proprjetà immobbli residenzjali jew bonds tal-bank koperti strutturati appoġġati b'self ta' ipoteka kummerċjali, jiġifieri ċerti bonds tal-bank koperti mhux iddikjarati li jikkonformaw mal-UCITS mill-Kummissjoni Ewropea, li jissodisfaw il-kriterji kollha li japplikaw għal titoli appoġġati mill-assi, kif jidher fit-Taqsimiet 6.2 u 6.3 u l-kriterji addizzjonali li ġejjin (*):

Fil-każ ta' bonds tal-bank koperti strutturati appoġġati b'self tal-proprjetà immobbli residenzjali

— Kwalunkwe self ta' proprjetà immobbli residenzjali sottostanti l-bonds tal-bank koperti strutturati għandhom jiġu denominati f'euro; min jagħmel il-hruġ (u d-debitur u l-garanti, jekk huma persuni legali) għandhom ikunu inkorporati fi Stat Membru, l-assi sottostanti tagħhom għandhom jinstabu fi Stat Membru, u l-liġi li tirregola s-self għandha tkun dik ta' Stat Membru.

— Self ta' proprjetà immobbli residenzjali huwa eliġibbli għall-pool ta' kopertura tal-bonds tal-bank koperti strutturati rilevanti, jekk huwa ggarantit minn garanzija eliġibbli jew salvagwardat b'ipoteka. Garanzija eliġibbli għandha tkun pagabbli f'24 siegħa mal-inadempjenza. Garanziji eliġibbli għall-finijiet ta' dan is-self garantit jistgħu jiġu pprovduti f'formati kuntrattwali differenti, inklużi kuntratti ta' assigurazzjoni, iżda dawn għandhom jingħataw minn entità pubblika jew istituzzjoni finanzjarja sugġetta għal superviżjoni pubblika. Il-garanti għall-finijiet ta' dan is-self garantit m'għandux ikollu rabtiet mill-qrib ma' min jagħmel il-hruġ tal-bonds koperti, u għandu jkun ikklassifikat tal-inqas [A+/A1/AH] minn ECAI aċċettat matul il-hajja tat-tranzazzjoni.

— Garanzija sostituta ta' kwalità għolja sa 10 % tal-pool ta' kopertura hija aċċettata. Dan il-limitu jista' jinqabeż biss wara analiżi fil-fond mill-BCN rilevanti.

— Il-parti massima ta' kull self eliġibbli individwali li tista' tiġi ffinanzjata permezz ta' hruġ ta' bond tal-bank kopert strutturat huwa ta' 80 % self-għall-valur (LTV). Il-kalkolu LTV għandu jkun ibbażat fuq valutazzjoni konservattiva tas-suq.

— Il-garanzija żejda minima obbligatorja hija ta' 8 %.

— L-ammont ta' self massimu għal self ta' proprjetà immobbli residenzjali huwa ta' EUR 1 miljun.

— Il-valutazzjoni tal-kreditu *stand-alone* tal-pool ta' kopertura għandha tikkorrispondi ma' livell PD annwali ta' 10 punti bażi skont il-limitu 'single A' (ara t-Taqsima 6.3.1).

— Limitu minimu fit-tul ta' 'single A' ('A-' skont Fitch jew Standard & Poor, jew 'A3' minn Moody, jew 'AL' minn DBRS) għandu jiġi applikat lil min jagħmel il-hruġ u korpi relatati li huma parti minn jew rilevanti għat-tranzazzjoni dwar il-bond tal-bank kopert strutturat.

Fil-każ ta' bonds tal-bank koperti strutturati appoġġati b'self ta' ipoteka kummerċjali:

— Kwalunkwe self ta' ipoteka kummerċjali sottostanti l-bonds tal-bank koperti strutturati għandu jiġi ddenominat feuro; min jagħmel il-hruġ (u d-debitur u l-garanti, jekk huma persuni legali) għandu jkun inkorporat fi Stat Membru, l-assi sottostanti tiegħu għandhom jinstabu fi Stat Membru, u l-liġi li tirregola s-self għandha tkun dik ta' Stat Membru.

— Garanzija sostituta ta' kwalità għolja sa 10 % tal-pool ta' kopertura hija aċċettata. Dan il-limitu jista' jinqabeż biss wara analiżi fil-fond mill-BCN rilevanti.

— Il-parti massima ta' kull self eliġibbli individwali li tista' tiġi ffinanzjata permezz ta' hruġ ta' bond tal-bank kopert strutturat huwa ta' 60 % self-għall-valur LTV. Il-kalkolu LTV għandu jkun ibbażat fuq valutazzjoni tas-suq konservattiva.

— Il-garanzija żejda minima hija ta' 10 %.

— Is-sehem ta' kull parti li tissellef fil-pool ta' kopertura, wara li jiġu aggregati l-ammonti ta' self individwali kollha pendenti minn xi hadd li jissellef partikolari, m'għandux jaqbeż il-5 % tat-total tal-pool ta' kopertura.

— Il-valutazzjoni tal-kreditu *stand-alone* tal-pool ta' kopertura għandha tikkorrespondi mal-grad 1 tal-kwalità ta' kreditu skont l-iskala ta' klassifikazzjoni tal-Eurosistema (ara t-Taqsima 6.3.1).

— Il-grad 2 tal-kwalità tal-kreditu għandu jiġi applikat lil min jagħmel il-hruġ u entitajiet relatati li huma parti minn jew rilevanti għat-tranzazzjoni marbuta mal-bond tal-bank kopert strutturat.

— Is-self ta' ipoteki kummerċjali sottostanti kollu għandu jiġi rivalutat tal-inqas fuq bażi annwali. Tnaqqis fil-prezzijiet ta' proprjetajiet għandhom jiġu riflessi għal kollox fir-rivalutazzjoni. Fil-każ ta' żidiet fil-prezzijiet, tiġi applikata *haircut* ta' 15 %. Self li ma jissodisfax ir-rekwiżit tal-limitu LTV għandu jiġi ssostitwit b'self ġdid, jew għandu jiġi ggarantit iż-żejjed, bla hsara għall-approvazzjoni tal-BCN rilevanti. Il-metodoloġija ta' valutazzjoni primarja li għandha tiġi applikata huwa l-valur tas-suq, jiġifieri, il-prezz stmat li jinkiseb jekk l-assi kellhom jinbiegħu fis-suq bl-użu ta' sforzi raġonevoli. Din l-istima għandha tkun ibbażata fuq l-aktar assunzjoni konservattiva. Metodi statistiċi jistgħu jiġu applikati wkoll imma bħala metodoloġija ta' valutazzjoni sekondarja biss.

— Riżerva ta' likwidità fil-forma ta' flus kontanti feuro depożitati ma' kontroparti eliġibbli għandha tinzamm f'kull hin biex tkopri l-hlasijiet tal-imghaxijiet kollha relatati mal-bonds tal-bank koperti għall-perijodu ta' sitt xhur sussegwenti.

— Kull meta l-klassifikazzjoni ta' kreditu għal żmien qasir ta' min jiehu self kummerċjali b'ipoteka sottostanti taq' l isfel mill-grad 2 ta' kwalità ta' kreditu fid-disa' xhur qabel ma jimmatura bond tal-bank kopert *hard bullet*, min jissellef għandu jgħaddi ammont ta' flus kontanti feuro biżżejjed biex ikopri l-parti rilevanti tal-hlas prinċipali tal-bond tal-bank kopert kif ukoll spejjeż relatati skedati biex jithallsu minn min jagħmel il-hruġ taht bond tal-bank kopert lir-riżerva ta' likwidità.

— Fil-każ ta' stress ta' likwidità, id-data tal-maturità oriġinali tista' tiġi estiża sa 12-il xahar biex tikkumpensa għal avariji ta' maturità bejn is-self ammortizzat fil-pool ta' kopertura u l-fidi tal-*bullet* tal-bond tal-bank kopert. Madankollu, il-bond tal-bank kopert isir ineliġibbli għall-użu proprju wara d-data ta' maturità oriġinali.

(*) Bonds ta' banek koperti strutturati appoġġati minn self tal-proprjetà immobbli residenzjali sottomessi qabel l-10 ta' Ottubru 2010 li ma jikkonformawx ma' dawn il-kriterji jistgħu jibqgħu jintużaw sal-31 ta' Marzu 2011. Bonds tal-bank koperti strutturati appoġġati minn self ta' ipoteka kummerċjali, sottomessi qabel l-1 ta' Frar 2011 li ma jikkonformawx ma' dawn il-kriterji jistgħu jibqgħu jintużaw sal-31 ta' Marzu 2011."

(b) It-tmien paragrafu (is-sitt paragrafu taht l-intestatura "Regoli għall-użu ta' assi eliġibbli") jinbidel b'dan li ġej:

"Barra minn hekk, għall-bonds ta' banek koperti strutturati appoġġati minn self tal-proprjetà immobbli residenzjali jew bonds tal-bank koperti strutturati appoġġati minn self ta' ipoteka kummerċjali, il-kontropartijiet għandhom jipprovdur konferma legali minn ditta legali rinomata li tikkonferma li ġew sodisfatti dawn il-kundizzjonijiet:

- Min johroġ il-bonds tal-bank koperti huwa istituzzjoni ta' kreditu inkorporata fi Stat Membru tal-UE, u mhux vettura b'għan speċjali, anki jekk dawn il-bonds huma ggarantiti minn istituzzjoni ta' kreditu inkorporata fi Stat Membru tal-UE.
- Min jagħmel il-hruġ jew il-hruġ tal-bonds huma sugġetti, bil-liġi tal-Istat Membru fejn min jagħmel il-hruġ huwa inkorporat jew fejn il-bonds inharġu, għal superviżjoni pubblika speċjali intiża biex tippoteġi d-detenturi tal-bond tal-bank kopert.
- Fil-każ tal-insolvenza ta' min jagħmel il-hruġ, id-detenturi tal-bonds għandhom prijorità fir-rigward tar-rimborż tal-kapital u l-hlas ta' imghax ġej minn assi eliġibbli (sottostanti).
- Somom ġejjin mill-hruġ ta' bonds tal-bank koperti għandhom jiġu investiti (skont ir-regoli ta' investment stabbiliti fid-dokumentazzjoni tal-bond tal-bank) skont il-leġiżlazzjoni tal-bond tal-bank kopert nazzjonali rilevanti jew leġiżlazzjoni oħra applikabbli għall-assi in kwistjoni."

(3) Fit-Taqsima 6.4.3 għandha tiżdied is-subtaqsima li ġejja:

"Depożiti b'terminu fiss

Depożiti b'terminu fiss mhumiex sugġetti għal *haircut* ta' valutazzjoni."

(4) It-tabella fl-Appendici 5 tinbidel b'dan li ġej:

"Is-siti elettronici tal-eurosistema

Bank Ċentrali	Sit Elettroniku
Bank Ċentrali Ewropew	www.ecb.europa.eu
In-Nationale Bank van België/Banque Nationale de Belgique	www.nbb.be jew www.bnb.be
Id-Deutsche Bundesbank	www.bundesbank.de
L-Eesti Pank	www.eestipank.ee
Is-Central Bank of Ireland	www.centralbank.ie
Il-Bank of Greece	www.bankofgreece.gr
Il-Banco de España	www.bde.es
Il-Banque de France	www.banque-france.fr
Il-Banca d'Italia	www.bancaditalia.it
Is-Central Bank of Cyprus	www.centralbank.gov.cy
Il-Banque centrale du Lussemburgu	www.bcl.lu
Il-Bank Ċentrali ta' Malta/Central Bank of Malta	www.centralbankmalta.org
Id-De Nederlandsche Bank	www.dnb.nl
L-Oesterreichische Nationalbank	www.oenb.at
Il-Banco de Portugal	www.bportugal.pt
In-Národná banka Slovenska	www.nbs.sk
Il-Banka Slovenije	www.bsi.si
Is-Suomen Pankki	www.bof.fi